

වයඹ පළාතේ පළාත් සභා පාසල්වල පවතින ශ්‍රී ලංකා ගුරු සේවයේ 3 පන්තියේ I (අ) ශ්‍රේණියේ පුරප්පාඩු සඳහා දිස්ත්‍රික් පදනම මත උපාධිධාරීන් බඳවා ගැනීම සඳහා වන විවෘත තරග විභාගය -2018

වයඹ පළාතේ පළාත් සභා පාසල්වල පවතින ශ්‍රී ලංකා ගුරු සේවයේ පුරප්පාඩු සඳහා වයඹ පළාත් රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහය ප්‍රකාරව ශ්‍රී ලංකා ගුරු සේවයේ 3 පන්තියේ I (අ) ශ්‍රේණියට දිස්ත්‍රික් පදනම මත බඳවා ගැනීමට මෙම නිවේදනයේ සඳහන් පරිදි සුදුසුකම් සපුරා ඇති වයඹ පළාතේ ස්ථීර පදිංචි උපාධිධාරීන්ගෙන් අයදුම්පත් කැඳවනු ලැබේ.

01. පහත සඳහන් දෙමළ මාධ්‍ය විශේෂ විෂයයන් සඳහා වෙනත් පළාත් වල පදිංචිකරුවන්ට ද ඉල්ලුම් කළ හැක.

<i>විෂයය අංකය</i>	<i>විෂයය</i>
3	ගණිතය
4	විද්‍යාව
10	චිත්‍ර
15	තොරතුරු තාක්ෂණය
16	සෞඛ්‍ය හා ශාරීරික අධ්‍යාපනය

02. සිංහල, දෙමළ හා ඉංග්‍රීසි මාධ්‍ය විෂයන් සඳහා දිස්ත්‍රික් පාදක ක්‍රමය මත උපාධිධාරීන් බඳවා ගැනීම සිදු කරන අතර එම බඳවා ගැනීමේ දී අදාළ දිස්ත්‍රික්කයේ පදිංචිකරුවන්ට ප්‍රමුඛතාවය ලබා දෙනු ලැබේ. කුරුණෑගල දිස්ත්‍රික්කයේ පදිංචිකරුවන් කුරුණෑගල දිස්ත්‍රික්කයේ පාසල්වල පවතින විෂයය පුරප්පාඩු සඳහා ද, පුත්තලම දිස්ත්‍රික්කයේ පදිංචිකරුවන් පුත්තලම දිස්ත්‍රික්කයේ පාසල්වල පවතින විෂයය පුරප්පාඩු සඳහා ද ඉල්ලුම් කළ යුතු ය. එක් දිස්ත්‍රික්කයක විෂයය පුරප්පාඩු සම්පූර්ණ කිරීම සඳහා ප්‍රමාණවත් සුදුස්සන් සංඛ්‍යාවක් නොමැති අවස්ථාවක අනෙක් දිස්ත්‍රික්කයේ එම විෂයන් සඳහා සුදුසුකම් ලැබුවන්ගෙන් පුරප්පාඩු පිරවීමට කටයුතු කරනු ලැබේ.

දෙමළ මාධ්‍ය විශේෂ විෂයන් සඳහා සුදුසුකම් ලැබුවන් ප්‍රමාණවත් සංඛ්‍යාවක් වයඹ පළාත තුළ නොමැති අවස්ථාවක පමණක් වෙනත් පළාත්වල පදිංචි කුරුණෑගල හා පුත්තලම දිස්ත්‍රික්කවලට අයදුම්කරන ලද සුදුසුකම් ලැබුවන්ගෙන් පුරප්පාඩු පිරවීමට කටයුතු කරනු ලැබේ.

03. පවතින ප්‍රතිපාදන හා සේවා අවශ්‍යතාවය මත බඳවා ගන්නා සංඛ්‍යාව තීරණය කරනු ලැබේ. එක් එක් දිස්ත්‍රික්කයේ සිංහල, දෙමළ හා ඉංග්‍රීසි මාධ්‍යවලට අදාළ විෂයය පුරප්පාඩු උපලේඛනයෙහි දැක්වේ.

04. වැටුප් ක්‍රමය.-

මෙම තනතුරට අදාළ මාසික වැටුප් පරිමාණය 2016.02.25 දිනැති අංක 03/2016 දරන රාජ්‍ය පරිපාලන චක්‍රලේඛයේ උපලේඛන I හි GE 1 - 2016 අනුව රු. 27740 - 6 x 300 - 7 x 380 - 2 x 445 - 33090/= වේ. (2020.01.01 දක්වා එම චක්‍රලේඛයේ උපලේඛන II හි සඳහන් පරිදි වැටුප් ගෙවනු ලැබේ.)

05. අධ්‍යාපන හා වෙනත් සුදුසුකම් :

5.1 අධ්‍යාපන සුදුසුකම්.-

i. ඉගැන්වීම් කාර්යයන් සඳහා පිළිගත් සුවිශේෂී කරන ලද ක්ෂේත්‍ර වලට අයත්, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයක් මගින් හෝ විශ්වවිද්‍යාල ප්‍රතිපාදන කොමිෂන් සභාව විසින් පිළිගත් උපාධි පිරිනැමීමේ ආයතනයක් මගින් හෝ ප්‍රදානය කරනු ලැබූ උපලේඛනයෙහි සඳහන් කර ඇති විෂයයන් ට අදාළ උපාධියක් ලබා තිබිය යුතු ය. මෙම උපාධිය අයදුම්පත් භාර ගන්නා අවසන් දිනට පෙර වලංගු උපාධියක් විය යුතු ය.

සහ

ii. අධ්‍යාපන පොදු සහතික පත්‍ර සාමාන්‍ය පෙළ විභාගයේදී සිංහල භාෂාව හෝ දෙමළ භාෂාව සහ ගණිතය යන විෂයයන් සහිතව එම විභාගය සමත්ව තිබිය යුතු ය.

ඉතා වැදගත් : (ඉල්ලුම් පත්‍ර සම්පූර්ණ කිරීමේදී සැලකිල්ලට ගත යුතු ය.)

- ස්වකීය උපාධිය අනුව ඉල්ලුම් කළ හැකි විෂයයන් පිළිබඳව අයදුම්කරුවන් සැලකිලිමත් විය යුතු ය.
- උපාධියට හදාරා ඇති ප්‍රධාන විෂයය/ විෂයයන් අනුව පමණක් අදාළ ගුරු පුරප්පාඩු සඳහා ඉල්ලුම් කළ හැකිය.
- ඉල්ලුම්කළ හැකි උපරිම විෂයයන් සංඛ්‍යාව 3 කි. කැමැත්තේ ප්‍රමුඛතාවය අනුව සටහන් කළ යුතු ය.
- ඉල්ලුම් කළ විෂයය/විෂයයන් කිසිදු හේතුවක් නිසාවත් පසුව වෙනස් කිරීමට ඉඩ දෙනු නොලැබේ.

5.2 කායික සහ මානසික යෝග්‍යතාවය.-

සෑම අපේක්ෂකයෙකුම ගුරුවරයෙකු වශයෙන් රාජකාරී ඉටු කිරීමට සරිලන මානසික සහ ශාරීරික යෝග්‍යතාවයකින් යුක්ත විය යුතු ය.

5.3 වයස.- අයදුම්පත් භාර ගන්නා අවසාන දිනට වයස අවුරුදු 21 ට නොඅඩු හා අවුරුදු 40 ට නොවැඩි විය යුතු ය.

5.4 වෙනත් සුදුසුකම්.-

- i. අයදුම්කරු /අයදුම්කාරිය ශ්‍රී ලංකාවේ පුරවැසියෙකු විය යුතු ය.
- ii. විශිෂ්ට චරිතයකින් හා මනා ශරීර සෞඛ්‍යයෙන් යුක්ත විය යුතු ය.
- iii. වයඹ පළාතේ ඕනෑම ප්‍රදේශයක සේවය කළ හැකි විය යුතු ය.
- iv. පුරප්පාඩු සඳහා ඉල්ලුම් කරන අයදුම්කරුවන්, අයදුම්පත් භාරගන්නා අවසාන දිනට පූර්වාසන්න වසර 03 කට නොඅඩු කාලයක් වයඹ පළාත් සභා බල ප්‍රදේශයේ ස්ථිර පදිංචිකරුවන් විය යුතු ය. (ප්‍රාදේශීය ලේකම්ගේ අනු අත්සන සහිත ග්‍රාම නිලධාරී විසින් නිකුත් කරන ලද පදිංචි සහතිකයක් මගින් සම්මුඛ පරීක්ෂණ අවස්ථාවේදී පදිංචිය සනාථ කළ යුතුය.)

I වන ඡේදයේ සඳහන් දෙමළ මාධ්‍ය විශේෂ විෂයයන් සඳහා අයදුම්කරන ලද වෙනත් පළාත්වල පදිංචි අයදුම්කරුවන් තමන් පදිංචි ප්‍රාදේශීය ලේකම් කොට්ඨාසයේ ප්‍රාදේශීය ලේකම්ගේ අනු අත්සන සහිතව ග්‍රාම නිලධාරී විසින් නිකුත් කරන ලද පදිංචි සහතිකයක් සම්මුඛ පරීක්ෂණ අවස්ථාවේදී ඉදිරිපත් කළ යුතු ය.

06. සේවා කොන්දේසි.-

- i. රාජ්‍ය/පළාත් සභා රාජ්‍ය සේවා පත්වීම් පාලනය කෙරෙන පොදු කොන්දේසි වලට ද, වයඹ පළාත් සභා රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහයේ පනවා ඇති කොන්දේසි වලට ද, එම ව්‍යවස්ථාවට කර ඇති හෝ මින් මතුවට කෙරෙන හෝ සංශෝධන වලට ද, යටත්ව තෝරාගනු ලබන උපාධිධාරී අපේක්ෂකයින් ශ්‍රී ලංකා ගුරු සේවයේ 3 පන්තියේ I (අ) ශ්‍රේණියට පත් කරනු ලැබේ.
- ii. මෙම තනතුර ස්ථිරය. මෙම තනතුරට හිමි විශ්‍රාම වැටුප් ක්‍රමය පිළිබඳ රජය විසින් ගනු ලබන ප්‍රතිපත්තිමය තීරණයකට පත්වීම්ලාභීන් යටත් විය යුතු ය.
- iii. මෙම තනතුරට පත් කරනු ලබන්නන් අවුරුදු 03 ක පරිවාස කාලයකට යටත් වේ.
- iv. වයඹ පළාත් සභා රාජ්‍ය සේවයේ ශ්‍රී ලංකා ගුරු සේවා ව්‍යවස්ථා සංග්‍රහයට අනුව උසස්වීම් සිදු කරනු ලැබේ.
- v. 2014.01.21 දිනැති රා.ප.ව.01/2014 හා එයට වරින් වර සිදු කරන සංශෝධනයන්ට අනුව සේවයට පත්වී වසර 05 ක් ඇතුළත තනතුරට නියම කර ඇති දෙවෙනි රාජ්‍ය භාෂාව පිළිබඳ ප්‍රවීණතාවය ලබා ගත යුතු ය.
- vi. වයඹ පළාතේ පදිංචි පත්වීම්ලාභීන් මුල් පත්වීම ලබන දිස්ත්‍රික්කයේ අවම වශයෙන් වසර හයක කාලයක් සේවයේ යෙදිය යුතු වේ. වෙනත් පළාත්වල පදිංචි පත්වීම්ලාභීන් මුල් පත්වීම ලබන දිස්ත්‍රික්කයේ අවම වශයෙන් වසර 10 ක කාලයක් සේවයේ යෙදිය යුතු ය.
- vii. තම මුල් පත්වීම ලබන පාසල අතිදුෂ්කර/දුෂ්කර පාසලක් නොවන කල්හි තම සේවා කාලය තුළ ඕනෑම අවස්ථාවකදී අවම වශයෙන් වසර 05 ක කාලයක් අතිදුෂ්කර/දුෂ්කර පාසලක සේවය කිරීමට ද මෙම පත්වීම්ලාභීන් බැඳී සිටී.

07. බඳවා ගැනීම.-

7.1 බඳවා ගැනීමේ ක්‍රමය :

කුරුණෑගල දිස්ත්‍රික්කයේ පදිංචිකරුවන් එම දිස්ත්‍රික්කයේ පාසල්වල පවතින විෂයය පුරප්පාඩු සඳහා ද, පුත්තලම දිස්ත්‍රික්කයේ පදිංචිකරුවන් එම දිස්ත්‍රික්කයේ පාසල්වල පවතින විෂයය පුරප්පාඩු සඳහා ද දිස්ත්‍රික් පදනම මත බඳවා ගනු ලැබේ.

කුරුණෑගල හා පුත්තලම දිස්ත්‍රික්ක වල දෙමළ මාධ්‍ය විශේෂ විෂයයන් සඳහා සුදුසුකම් ලැබුවත් ප්‍රමාණවත් සංඛ්‍යාවක් නොමැති අවස්ථාවලදී පමණක් වෙනත් පළාත්වල අයදුම්කරුවන් සම්බන්ධයෙන් සලකා බලනු ලැබේ.

තෝරාගැනීම් සඳහා ලිඛිත තරග විභාගයක් පැවැත්වේ. ලිඛිත තරග විභාගයෙන් සමත් වූවන් විෂයය පුරප්පාඩු අනුව සුදුසුකම් පරීක්ෂා කිරීම සඳහා සම්මුඛ පරීක්ෂණයකට හා ප්‍රායෝගික පරීක්ෂණයකට යොමු කර ලකුණු කුසලතා අනුපිළිවෙල අනුව බඳවා ගනු ලැබේ.

7.2 ලිඛිත තරග විභාගය.- මෙම විභාගය ප්‍රශ්න පත්‍ර දෙකකින් සමන්විත වේ.

විෂයය	උපරිම ලකුණු ප්‍රමාණය	සමත් වීමට අවශ්‍ය අවම ලකුණු ප්‍රමාණය
අභියෝග්‍යතා පරීක්ෂණය (කාලය පැය 01 යි)	100	40
සාමාන්‍ය දැනීම (කාලය පැය 01 යි)	100	40

විෂය නිර්දේශය :

විෂය අංක 01 - අභියෝග්‍යතා පරීක්ෂණය

අපේක්ෂකයා සතු කුසලතා, තර්කානුකූල බුද්ධිය පිළිබඳ දැනුම මැන බැලීම අරමුණු කොට ගෙන මෙම ප්‍රශ්න පත්‍රය සකසනු ලැබේ. මෙය බහුවරණ හා කෙටි පිළිතුරු මාදිලියේ ප්‍රශ්න 50 කින් සමන්විතය. එම ප්‍රශ්න සියල්ලටම පිළිතුරු සැපයිය යුතු ය. (එක් ප්‍රශ්නයකට ලකුණු 02 බැගින් මුළු ලකුණු 100 කි.)

විෂය අංක 02 - සාමාන්‍ය දැනීම

සමාජ, ආර්ථික, දේශපාලනික ක්ෂේත්‍ර පිළිබඳව වූ සාමාන්‍ය දැනුම පරීක්ෂා කෙරෙන බහුවරණ ප්‍රශ්න 50 කින් සමන්විත වේ. එම ප්‍රශ්න සියල්ලටම පිළිතුරු සැපයිය යුතු ය. (එක් ප්‍රශ්නයකට ලකුණු 02 බැගින් මුළු ලකුණු 100 කි.)

7.3 විභාග පටිපාටිය.-

- i. මෙම විභාගය සඳහා සිංහල, දෙමළ හා ඉංග්‍රීසි මාධ්‍යයන්ගෙන් ඉල්ලුම් කළ හැක.
- ii. සෑම අපේක්ෂකයෙකුම ප්‍රශ්න පත්‍ර දෙක (02) ටම පෙනී සිටිය යුතු ය.
- iii. සෑම අපේක්ෂකයෙකුම මෙම විභාගයේ සියලුම ප්‍රශ්න පත්‍ර වලට පෙනී සිටිය යුත්තේ එක් භාෂා මාධ්‍යයකිනි. එම භාෂා මාධ්‍යය සිය පත්වීම ලැබීමට අපේක්ෂිත භාෂා මාධ්‍යයම විය යුතු ය.
- iv. ඉංග්‍රීසි විෂයය සඳහා ඉල්ලුම් කරන අයදුම්කරුවන් ඉංග්‍රීසි මාධ්‍යයෙන් අයදුම් කළ යුතු ය.
- v. අපේක්ෂකයෙකුට ස්වකීය අයදුම්පතේ දැක්වෙන භාෂා මාධ්‍යය පසුව වෙනස් කිරීමට අවසර දෙනු නොලැබේ.

7.4 සම්මුඛ පරීක්ෂණය.-

මෙම ගැසට් නිවේදනයේ සඳහන් සුදුසුකම් සපුරා තිබේදැයි පරීක්ෂා කිරීම, කායික හා මානසික යෝග්‍යතාවය පරීක්ෂා කිරීම, උපාධි පත්ති සාමාර්ථ හා අමතර සුදුසුකම් සඳහා ලකුණු ලබාදීම පිණිස මෙම සම්මුඛ පරීක්ෂණය පවත්වනු ලැබේ.

(අ) පත්ති සාමාර්ථය සඳහා ලකුණු ලබා දීම. (උපරිම ලකුණු 07)

1 පත්තිය	ලකුණු 07
11 පත්තිය ඉහළ පෙළ	ලකුණු 05
11 පත්තිය පහළ පෙළ	ලකුණු 03

(ආ) අමතර සුදුසුකම් සඳහා ලකුණු ලබා දීම. (උපරිම ලකුණු 10)

අනු අංකය	නිර්ණායකය	උපරිම ලකුණු
01	දහම් පාසැල් අවසාන විභාග සහතිකය හෝ වෙනත් ආගම් සඳහා ඒ හා සමාන මට්ටමේ විභාගයක් සමත්වී ඇති බවට පිළිගත් සහතිකයක් ලබා තිබීම.	05
02	ක්‍රීඩා, සෞන්දර්ය ආදී විෂය සමගාමී ක්‍රියාකාරකම් සඳහා රජයේ හෝ රජය පිළිගත් ජාතික මට්ටමේ ප්‍රථම, දෙවන, තෙවන ජයග්‍රහණ සඳහා සහතිකයක් ලබා තිබීම.	05
	මුළු ලකුණු	10

7.5 ප්‍රායෝගික පරීක්ෂණය සඳහා ලකුණු ලබා දීම (උපරිම ලකුණු 08)

ප්‍රායෝගික පරීක්ෂණයේදී අයදුම්කරු විසින් අයදුම් කරන ලද විෂයකට අදාළ මාතෘකාවක් යටතේ විනාඩි 5 කට නොඅඩු ඉදිරිපත් කිරීමක් කළ යුතුයි. මෙහිදී අයදුම්කරු සතු අදහස් ප්‍රකාශ කිරීමේ කුසලතාවය සහ සන්නිවේදන කුසලතාවය පිළිබඳ විශේෂයෙන් සලකා බලනු ලැබේ.

08. විභාග මධ්‍යස්ථාන :

මෙම තරග විභාගය පහත දැක්වෙන නගර වලදී පවත්වනු ලැබේ. වයඹ පළාතේ ස්ථීර පදිංචිකරුවන් තමන් පදිංචි දිස්ත්‍රික්කය අනුව නගරය තෝරා ගත යුතුයි. වෙනත් පළාත්වල ස්ථීර පදිංචිකරුවන් තමන් පත්වීම් ලැබීමට මනාපය පලකරන දිස්ත්‍රික්කය තෝරා ගත යුතු ය.

දිස්ත්‍රික්කය	නගරය	නගර අංකය
කුරුණෑගල	කුරුණෑගල	1
පුත්තලම	පුත්තලම	2

09. තෝරා ගැනීමේ ක්‍රමය.-

(අ) වයඹ පළාත් සභා රාජ්‍ය සේවයේ ගුරු සේවා ව්‍යවස්ථා සංග්‍රහයේ සඳහන් විධිවිධාන ප්‍රකාරව තෝරා ගැනීම සිදු කරනු ලැබේ.

(ආ) යම්කිසි විෂයයක්/විෂයයන් සඳහා එක් දිස්ත්‍රික්කයකින් සුදුසුකම් ලැබූ අයදුම්කරුවන් තෝරාගෙන අවසන් වුවද එම දිස්ත්‍රික්කයේ තවදුරටත් පුරප්පාඩු පවතින්නේනම් ඒ ඒ විෂයයන්ට ඉල්ලුම් කළ අනෙක් දිස්ත්‍රික්කයේ පදිංචි අයදුම්කරුවන්ගේ ප්‍රමුඛතා ලැයිස්තුවෙන් තෝරාගනු ලැබේ.

I වන ඡේදයේ සඳහන් දෙමළ මාධ්‍ය විශේෂ විෂයයන් සඳහා දිස්ත්‍රික්ක දෙකේම අයදුම්කරුවන් නොමැති අවස්ථාවක පමණක් වෙනත් පළාත්වල අයදුම්කරුවන් තෝරාගැනීම සම්බන්ධයෙන් සලකා බලනු ලැබේ.

(ඇ) යම්කිසි අපේක්ෂකයෙකු විෂයයන් දෙකකට (02) හෝ තුනටම (03) තේරී පත්වී ඇති අවස්ථාවක එම අයට පත්වීම් ලබා දෙන විෂය පිළිබඳව වයඹ පළාත් සභා රාජ්‍ය සේවා කොමිෂන් සභාව විසින් තීරණය කරනු ලැබේ.

10. විභාග ගාස්තු.-

විභාග ගාස්තු වශයෙන් රු. 600/- ක් වයඹ පළාත් සභාවේ අංක 2003-02-13 දරන ආදායම් ශීර්ෂයට බැර වන පරිදි තම ස්ථීර පදිංචි ප්‍රාදේශීය ලේකම් කොට්ඨාසයේ ප්‍රාදේශීය ලේකම් කාර්යාලයට මුදල් ගෙවා තමා නමින් ලබා ගත් ව.ප.ස.මු. 02 ලදුපත අයදුම්පත්‍රයේ නියමිත ස්ථානයේ අලවා ඉදිරිපත් කළ යුතු ය.

දෙමළ මාධ්‍ය විශේෂ විෂයයන් සඳහා වෙනත් පළාත් වලින් කුරුණෑගල දිස්ත්‍රික්කයට ඉල්ලුම්කරන අයදුම්කරුවන් කුරුණෑගල ප්‍රාදේශීය ලේකම් කාර්යාලයට ද, පුත්තලම දිස්ත්‍රික්කයට ඉල්ලුම්කරන අයදුම්කරුවන් පුත්තලම ප්‍රාදේශීය ලේකම් කාර්යාලයට ද මුදල් ගෙවා තමා නමින් ලබා ගත් ව.ප.ස.මු. 02 ලදුපත අයදුම්පත්‍රයේ නියමිත ස්ථානයේ අලවා ඉදිරිපත් කළ යුතු ය.

ව.ප.ස.මු. 02 ආකෘතියේ ලදුපත හැර වෙනත් ආයතනවලට මුදල් ගෙවා ලබාගත් ලදුපත් හා මුදල් ඇණවුම් හෝ මුදල් කිසිවක් භාරගනු නොලබන අතර එවැනි ලදුපත් ඉදිරිපත් කරන අයදුම්කරුවන්ට විභාගය සඳහා ඉදිරිපත් වීමට ඉඩ නොදෙන බව ද, කුමන හේතුවක් නිසා හෝ ගෙවූ විභාග ගාස්තු ආපසු නොගෙවන බව ද, එම විභාග ගාස්තු වෙනත් කවර හෝ විභාගයක් සඳහා මාරු කිරීමට ඉඩ දෙනු නොලබන බව ද සැලකිය යුතු ය. (මුදල් ගෙවූ ලදුපතේ ඡායාස්ථ පිටපතක් මතු ප්‍රයෝජනය සඳහා ළඟ තබා ගත යුතු ය.)

11. අයදුම් කළ යුතු පිළිවෙල.-

11.1 (අ) අයදුම්පත්‍රය.- සෙ. මී. 21 x 35.5 (ලීගල්) ප්‍රමාණයේ කඩදාසි භාවිතා කරමින් අංක 01 සිට 06 තෙක් ඡේදයන් පළමුවන පිටුවට ද, අංක 07 සිට ඉදිරියට වන ඡේදයන් අනෙක් පිටු වලට ද, ඇතුළත් වන සේ අයදුම්පත් පිළියෙල කරගත යුතු ය.

(ආ) ආදර්ශ අයදුම්පතට අනුකූල නොවන අයදුම්පත්, අසම්පූර්ණ ලෙස තොරතුරු සඳහන් කර ඇති අයදුම්පත්, මූලික සුදුසුකම් සපුරා නොමැති අයදුම්පත් දැනුම් දීමකින් තොරව ප්‍රතික්ෂේප කෙරේ. තවද, සම්පූර්ණ කරනු ලබන අයදුම්පත විභාග නිවේදනයේ සඳහන් ආදර්ශ අයදුම්පතට අනුකූල ද යන්න පිළිබඳව අයදුම්කරුවන් සැලකිලිමත් විය යුතු ය. සම්පූර්ණ කරන ලද අයදුම්පතේ ඡායා පිටපතක් අයදුම්කරු ළඟ තබා ගැනීම ප්‍රයෝජනවත් වනු ඇත.

(ඇ) අයදුම් කරනු ලබන විෂයය/විෂයයන් කිසිසේත් වෙනස් කරනු නොලබන අතර එක් අයදුම්කරුවකුට ඉදිරිපත් කළ හැක්කේ එක් අයදුම්පතක් පමණි.

(ඈ) අයදුම්පත් භාරගන්නා අවසාන දිනය - 2019.01.14

11.2 අයදුම්කරුගේ අත්සන සහතික කිරීම :

අයදුම්පතෙහි අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/සාමදාන විනිශ්චයකරුවකු/දිවුරුම් කොමසාරිස්වරයෙකු/ නීතිඥවරයෙකු/ ප්‍රසිද්ධ නොතාරිස්වරයෙකු/ත්‍රිවිධ හමුදාවේ අධිකාරි බලයලත් නිලධාරියෙකු/පොලිස් සේවයේ ගැසට් කළ තනතුරක් දරන නිලධාරියෙකු හෝ රු. 32,960/= කට වැඩි ආරම්භක මූලික මාසික වැටුපක් ලබන රජයේ ස්ථිර තනතුරක් දරන රාජ්‍ය/ පළාත් සභා රාජ්‍ය සේවයේ මාණ්ඩලික නිලධාරියෙකු හෝ විසින් සහතික කරනු ලැබ තිබිය යුතු ය.

11.3 නිවැරදිව සම්පූර්ණ කරන ලද අයදුම්පත් 2019.01.14 වැනි දිනට හෝ ඊට පෙර ලැබෙන සේ පහත ලිපිනයට ලියාපදිංචි තැපෑලෙන් එවිය යුතු ය. මෙදිනට පසුව ලැබෙන කිසිදු අයදුම්පතක් භාරගනු නොලැබේ.

ලේකම්,
වයඹ පළාත් සභා රාජ්‍ය සේවා කොමිෂන් සභාව,
පළාත් සභා කාර්යාල සංකීර්ණය,
කුරුණෑගල.

අයදුම්පත බහා ඇති කවරයේ වම් පස ඉහළ කෙළවරේ පැහැදිලිව "වයඹ පළාත් සභා ගුරු සේවයට උපාධිධාරීන් බඳවා ගැනීම - 2018" සහ පදිංචි දිස්ත්‍රික්කය සඳහන් කළ යුතු ය.

11.4 නියමිත පරිදි විභාග ගාස්තු ගෙවා 2019.01.14 දිනට හෝ එදිනට පෙර අයදුම්පත් ඉදිරිපත් කර ඇති අයදුම්කරුවන් සඳහා තරග විභාගයට පෙනී සිටීමට ප්‍රවේශපත්‍රයක් නිකුත් කරනු ලැබේ. එහෙත් මෙම තරග විභාගය සඳහා පෙනී සිටීමට ඉඩදීම සුදුසුකම් සපුරා ඇති බවට පිළිගැනීමක් ලෙස සලකනු නොලැබේ.

12. අපේක්ෂකයන්ගේ අනන්‍යතාවය.-

අපේක්ෂකයින් තමා පෙනී සිටින සෑම විෂයයක් සඳහාම තම අනන්‍යතාවය පහත සඳහන් ලියවිලි වලින් විභාග ශාලාධිපතිට තහවුරු කළ යුතු ය.

(අ) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත

හෝ

(ආ) වලංගු විදේශ ගමන් බලපත්‍රය/ වලංගු රියදුරු බලපත්‍රයක්

සටහන : විභාග ශාලාවේදී තම අනන්‍යතාවය තහවුරු කිරීමට අපේක්ෂකයින් අපොහොසත් වුවහොත් ඔවුන් විභාගයට පෙනී සිටීම සඳහා නුසුදුස්සන් ලෙස සලකනු ලැබේ.

13. ඉල්ලුම් පත්‍රය පිරවීමේ දී සැලකිලිමත්ව නිරවද්‍ය තොරතුරු සැපයිය යුතු ය. එම තොරතුරු කිසිදු අයුරකින් සංශෝධනයට ඉඩදෙනු නොලැබේ. මෙම විභාගයේ නීතිරීති අනුව යම් අයදුම්කරුවකු විභාගයට පෙනී සිටීමට නුසුදුසු බව අනාවරණය වුවහොත් විභාග යට පෙර හෝ විභාගය පැවැත්වෙන අතරතුර හෝ විභාගයෙන් පසුව හෝ ඕනෑම අවස්ථාවක දී ඔහුගේ /ඇයගේ අපේක්ෂකත්වය අවලංගු කළ හැකිය. අයදුම්කරුවන් සාවද්‍ය තොරතුරක් ඉදිරිපත් කර ඇති බව හෝ නිරවද්‍ය තොරතුරු ඕනෑකමින් යටපත් කර ඇති බව හෝ අනාවරණය වුවහොත් ඕනෑම අවස්ථාවක සේවයෙන් පහ කිරීමට හෝ සේවය අවසන් කිරීමට හැකිවේ.

14. විභාග නිවේදනයේ සඳහන් සුදුසුකම් ඇති අය පමණක් අයදුම්කර ඇතැයි යන පූර්ව නිගමනය මත අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තු ගෙවා ඊට අදාළ ලදුපත සමග නිවැරදිව සම්පූර්ණ කරන ලද අයදුම්පත් ඉදිරිපත් කර ඇති අයදුම්කරුවන් වෙත වයඹ පළාත් සභා රාජ්‍ය සේවා කොමිෂන් සභාවේ ලේකම් විසින් විභාග කාල සටහනේ පිටපතක් සමග විභාග ප්‍රවේශ පත්‍ර නිකුත් කරනු ඇත. අයදුම්කරුවන් වෙත ප්‍රවේශ පත්‍ර නිකුත් කළ වහාම ඒ බව සඳහන් කරමින් වයඹ පළාත් සභා රාජ්‍ය සේවා කොමිෂන් සභාවේ කාර්යාලය වෙබ් අඩවියේ (www.psc.nw.gov.lk) නිවේදනයක් පළකරනු ලැබේ. විභාග පැවැත්වෙන දිනට දින 3 කට පෙර විභාග ප්‍රවේශ පත්‍රය නොලැබීණි නම් ඒ බව වහාම "ලේකම්, වයඹ පළාත් සභා රාජ්‍ය

සේවා කොමිෂන් සභාව, පළාත් සභා කාර්යාල සංකීර්ණය, කුරුණෑගල” යන ලිපිනයට දැන්විය යුතුය. එසේ දැනුම් දීමේ දී පහත විස්තර ඉදිරිපත් කළ යුතු ය.

- i. විභාගයේ නම
- ii. අයදුම්කරුගේ සම්පූර්ණ නම
- iii. ලිපිනය
- iv. ජාතික හැඳුනුම්පත් අංකය
- v. ඉල්ලුම් පත්‍රය තැපැල් කළ කාර්යාලය, ලියාපදිංචි අංකය හා යැවූ දිනය :
- vi. අයදුම්කරුගේ දුරකතන අංකය

- 15. අයදුම්පත් කැඳවීමේ නිවේදනයට අදාළ කරුණු හෝ එම නිවේදනයෙන් ආවරණය නොවන හෝ එම නිවේදනයේ විධිවිධාන සලසා නොමැති වෙනත් කිසියම් කරුණක් වෙනොත් ඒ සම්බන්ධයෙන් වයඹ පළාත් සභා රාජ්‍ය සේවා කොමිෂන් සභාවේ තීරණය අවසාන තීරණය වේ.
- 16. මෙම විභාගය පැවැත්වීම, කල්දැම්ම, අවලංගු කිරීම හෝ පැවැත්වීමෙන් පසු තෝරා ගැනීම/ නොගැනීම හෝ පුරප්පාඩු සංඛ්‍යාව පිළිබඳ අවසාන තීරණය වයඹ පළාත් සභා රාජ්‍ය සේවා කොමිෂන් සභාව සතුය.
- 17. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් හෝ නොගැලපීමක් හෝ අනනුකූලතාවක් ඇති බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනය නිවැරදි සේ සලකා කටයුතු කරනු ලැබේ.

වයඹ පළාත් සභා රාජ්‍ය සේවා කොමිෂන් සභාවේ නියෝගය පරිදි,

පද්මිණි කාරියවසම්,
ලේකම්,
වයඹ පළාත් සභා රාජ්‍ය සේවා කොමිෂන් සභාව.

පළාත් සභා කාර්යාල සංකීර්ණය,
කුරුණෑගල.
2018 දෙසැම්බර් මස 05 වැනි දින.

ආදර්ශ අයදුම්පත්‍රය

කාර්යාලීය ප්‍රයෝජනය සඳහා

වයඹ පළාතේ පළාත් සභා පාසල්වල පවතින ශ්‍රී ලංකා ගුරු සේවයේ 3 පන්තියේ I (අ) ශ්‍රේණියේ පුරප්පාඩු සඳහා දිස්ත්‍රික් පදනම මත උපාධිධාරීන් බඳවා ගැනීම සඳහා වන විවෘත තරඟ විභාගය - 2018

01. ස්ථිර පදිංචිය.-

වයඹ පළාත තුළ පදිංචි නම්	වෙනත් පළාතක පදිංචි නම් (දෙමළ මාධ්‍ය විශේෂිත විෂයයන් සඳහා පමණි.)
<p>ස්ථිර පදිංචි දිස්ත්‍රික්කය :- <input style="width: 150px; height: 25px;" type="text"/></p> <p>නගර අංකය :- <input style="width: 80px; height: 25px;" type="text"/></p>	<p>ස්ථිර පදිංචි පළාත :- <input style="width: 150px; height: 25px;" type="text"/></p> <p>අයදුම් කිරීමට අපේක්ෂිත දිස්ත්‍රික්කය :- <input style="width: 150px; height: 25px;" type="text"/></p> <p>නගර අංකය :- <input style="width: 80px; height: 25px;" type="text"/></p>

02. විභාගයට පෙනී සිටින භාෂා මාධ්‍යය :-

සිංහල - S දෙමළ - T ඉංග්‍රීසි - E

(පත්වීම් ලැබීමට අපේක්ෂිත භාෂා මාධ්‍යයට අදාළ අක්ෂරය කොටුව තුළ ලියන්න.)

03.

ඉල්ලුම් කරන විෂයය/විෂයයන්	විෂය අංකය

(ඉල්ලුම් කළ හැකි උපරිම විෂයයන් ගණන 03 කි)

04. 4.1 මූලකුරු සමග නම (සිංහලෙන් / දෙමළෙන්) :-.....

.....

4.2 මූලකුරු සමග නම (ඉංග්‍රීසි කැපිටල් අකුරෙන්) :-.....

.....

4.3 සම්පූර්ණ නම (සිංහලෙන්/දෙමළෙන්) :-.....

.....

4.4 සම්පූර්ණ නම (ඉංග්‍රීසි කැපිටල් අකුරෙන්) :-.....

.....

05. 5.1 වර්තමාන ලිපිනය (සිංහලෙන්/දෙමළෙන්) :-.....

.....

(ප්‍රවේශපත්‍ර මෙම ලිපිනයට තැපැල් කරනු ලැබේ.)

5.2 වර්තමාන ලිපිනය (ඉංග්‍රීසි කැපිටල් අකුරෙන්) :-.....

.....

5.3 පදිංචි ප්‍රාදේශීය ලේකම් කොට්ඨාසය :- ග්‍රාම නිලධාරී කොට්ඨාසය :-

5.4 දුරකථන අංකය :-.....

06. 6.1 ජාතික හැඳුනුම්පත් අංකය :

(අදාළ අංකය කොටුව තුළ ලියන්න.)

6.2 උපන් දිනය :- වර්ෂය : මාසය : දිනය :

6.3 අයදුම්පත් භාර ගන්නා අවසාන දිනට වයස :- අවුරුදු : මාස : දින :

6.4 ස්ත්‍රී/ පුරුෂ භාවය :- පුරුෂ - M ස්ත්‍රී - F
 (අදාළ අක්ෂරය කොටුව තුළ ලියන්න.)

6.5 විවාහක/අවිවාහක බව :- අවිවාහක - 1
 විවාහක - 2
 (අදාළ අංකය කොටුව තුළ ලියන්න.)

07. ලබා ඇති උපාධිය පිළිබඳ විස්තර :-

- 7.1 උපාධිය :-
- 7.2 උපාධිය ලබා ගත් විශ්වවිද්‍යාලය :-.....
- 7.3 උපාධියට හදාරන ලද ප්‍රධාන විෂයය /විෂයයන් :-.....

- 7.4 ලබා ඇති පන්ති සාමාර්ථය :-
- 7.5 උපාධිය චලංග වන දිනය :-.....
- 7.6 උපාධිය හදාරන ලද භාෂා මාධ්‍යය :-

7.7 අ.පො.ස. (සා. පෙළ) :

	සමත් වූ වර්ෂය	විභාග අංකය
පළමු වර		
දෙවන වර		

	විෂයය	පළමු වර සාමාර්ථය	දෙවැනි වර සාමාර්ථය
01			
02			
03			
04			
05			
06			
07			
08			
09			
10			

7.8 අ.පො.ස. (උ පෙළ) :

සමත් වූ වර්ෂය :..... විභාග අංකය :.....

විෂයය	සාමාර්ථය

08. විභාග ගාස්තු ගෙවූ ලදුපත පිළිබඳ විස්තර :-

8.1 විභාග ගාස්තු ගෙවූ ප්‍රාදේශීය ලේකම් කාර්යාලය :.....

8.2 ලදුපත් අංකය හා දිනය :.....

8.3 ගෙවූ මුදල :.....

ලදුපත නොගැලවෙන සේ මෙහි අලවන්න.
(ලදුපතේ ඡායා පිටපතක් ඔබ වෙත තබා ගන්න.)

09. අයදුම්කරුගේ සහතිකය :-

(අ) මෙම ඉල්ලුම් පත්‍රයේ මවිසින් සපයා ඇති තොරතුරු මගේ දැනීමේ හා විශ්වාසයේ හැටියට සත්‍ය හා නිවැරදි බවත්, මෙහි සියලුම කොටස් නිවැරදිව සම්පූර්ණ කර ඇති බවත් ප්‍රකාශ කරමි. මෙහි යම් කොටසක් සම්පූර්ණ නොකිරීමෙන් සහ / හෝ වැරදි ලෙස සම්පූර්ණ කිරීමෙන් සිදුවිය හැකි අලාභය විඳදරා ගැනීමට මම එකඟ වෙමි.

(ආ) ම'විසින් කරන ලද මෙම ප්‍රකාශය අසත්‍ය යැයි ඔප්පු වුවහොත්, පත්කරනු ලැබීමට පෙර නුසුදුස්සකු වන බව මම දනිමි. මා මෙම තනතුරට තෝරා ගැනීමෙන් පසුව නුසුදුසු බව අනාවරණය වුවහොත් මා සේවයෙන් පහ කිරීමට යටත්වන බව ද මම දනිමි.

(ඇ) විභාග ගාස්තු සඳහා වන නියමිත මුදල් ප්‍රාදේශීය ලේකම් වෙත ගෙවා ලබාගත් කුවිතාන්සිය මෙහි අලවා ඇති බව සහතික කරමි. තවද මෙම විභාගය සම්බන්ධයෙන් විභාග කොමසාරිස් ජනරාල් විසින් / වයඹ පළාත් සභා රාජ්‍ය සේවා කොමිෂන් සභාව විසින් පනවනු ලබන නීතිරීති වලට මම එකඟ වෙමි.

(ඈ) මෙහි සඳහන් කිසිදු තොරතුරක් පසුව වෙනස් නොකරමි.

දිනය :.....

.....
අයදුම්කරුගේ අත්සන.

10. අයදුම්කරුගේ අත්සන සහතික කිරීම :

මෙම අයදුම්පත්‍රය ඉදිරිපත් කරනු ලබන මයා / මිය / මෙනවිය මා පෞද්ගලික වශයෙන් දන්නා හඳුනන බව ද, ඔහු / ඇය මා ඉදිරිපිට දී වැනි දින ඔහුගේ / ඇයගේ අත්සන තැබූ බව ද, නියමිත විභාග ගාස්තු ගෙවා ඇති බව ද, එම ලදුපත අලවා ඇති බව ද සහතික කරමි.

.....
සහතික කරන්නාගේ අත්සන
සහ නිල මුද්‍රාව.

දිනය :.....

සහතික කරන නිලධාරියාගේ සම්පූර්ණ නම :.....

තනතුර :.....

ලිපිනය :.....

(නිල මුද්‍රාවෙන් සනාථ කරන්න.)

උපලේඛනය

එක් එක් දිස්ත්‍රික්කයේ පුරප්පාඩු විෂයයන් මාධ්‍යයය අනුව (✓) ලකුණින් දක්වා ඇත. එම ලකුණින් සඳහන් විෂයයන්ගෙන් පමණක් ඒ ඒ දිස්ත්‍රික්කයේ අදාළ මාධ්‍යයෙන් තෝරාගත යුතු ය.

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	භෞද්ධ	සිංහල	දෙමළ	භෞද්ධ
ප්‍රාථමික අංශය (1-5)								
ප්‍රාථමික	1	සම්පූර්ණ අධ්‍යයන කාලය තුළම සිංහල / දෙමළ භාෂාව හෝ සිංහල / දෙමළ වාග් විද්‍යාව විෂයය හෝ අධ්‍යාපන විෂය ප්‍රධාන විෂයයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය, හෝ ඕනෑම ශාස්ත්‍රවේදී උපාධියක් සමග අ.පො.ස. (උසස් පෙළ) සිංහල/දෙමළ විෂයය සඳහා සම්මාන සාමාර්ථයක් හෝ ඊට ඉහළ සාමාර්ථයක් ලබා තිබීම.	✓	✓	-	✓	✓	-
විශේෂ අධ්‍යාපනය	2	සම්පූර්ණ අධ්‍යයන කාලය තුළම මනෝ විද්‍යාව / වාග් විද්‍යාව / සිංහල / දෙමළ / දර්ශනය යන ඕනෑම විෂයයක් හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය, හෝ විශේෂ අධ්‍යාපන විෂය සහිත ශාස්ත්‍රවේදී සාමාන්‍ය හෝ විශේෂ උපාධිය.	✓	-	-	✓	-	-
අ.පො.ස. සා. පෙළ ද්විතීයික අංශය (6-11)								
ගණිතය	3	ගණිතය විෂය සහිත විද්‍යාවේ දී / ව්‍යවහාරික විද්‍යාවේ දී සාමාන්‍ය හෝ විශේෂ උපාධිය සමග අ.පො.ස (උසස් පෙළ) සංයුක්ත ගණිතය/ගණිතය සමත් වී තිබීම, හෝ ඕනෑම සාමාන්‍ය හෝ විශේෂ උපාධියක් සමග අ.පො.ස(උසස් පෙළ) සංයුක්ත ගණිතය/ගණිතය විෂය සඳහා සම්මාන සාමාර්ථයක් හෝ ඊට ඉහළ සාමාර්ථයක් ලබා තිබීම.	✓	✓	✓	✓	✓	✓

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
විද්‍යාව	4	<p>ජීව විද්‍යාව / රසායන විද්‍යාව / භෞතික විද්‍යාව විෂය සහිත විද්‍යාවේදී / ව්‍යවහාරික විද්‍යාවේදී සාමාන්‍ය හෝ විශේෂ උපාධියක් සමග උසස් පෙළ ජීව විද්‍යාව, රසායන විද්‍යාව හා භෞතික විද්‍යාව සමත් වී තිබීම,</p> <p>හෝ</p> <p>ඕනෑම සාමාන්‍ය හෝ විශේෂ උපාධියක් සමග අ.පො.ස. (උසස් පෙළ) ජීව විද්‍යාව, රසායන විද්‍යාව හා භෞතික විද්‍යාව විෂයන් සඳහා සම්මාන සාමාර්ථයක් හෝ ඊට ඉහළ සාමාර්ථයක් ලබා තිබීම.</p>	✓	✓	-	✓	✓	-
සිංහල/දෙමළ (පළමු බස)	5	සම්පූර්ණ අධ්‍යයන කාලය තුළම සිංහල/දෙමළ හෝ සිංහල/දෙමළ වාග් විද්‍යාව ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය.	✓	✓	-	✓	✓	-
ඉංග්‍රීසි භාෂාව	6	<p>සම්පූර්ණ අධ්‍යයන කාලය තුළම ඉංග්‍රීසි භාෂාව / ඉංග්‍රීසි සාහිත්‍ය / ඉංග්‍රීසි වාග් විද්‍යාව ප්‍රධාන විෂයක් ලෙස හදාරා ඇති භාෂාව පිළිබඳ ශාස්ත්‍රවේදී / තාක්ෂණවේදී සාමාන්‍ය හෝ විශේෂ උපාධිය,</p> <p>හෝ</p> <p>ඉංග්‍රීසි විෂය පිළිබඳ අධ්‍යාපනවේදී උපාධිය.</p>	-	-	✓	-	-	✓
ඉතිහාසය	7	<p>සම්පූර්ණ අධ්‍යයන කාලය තුළම ඉතිහාසය / පුරාවිද්‍යාව විෂයය ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය උපාධිය,</p> <p>හෝ</p> <p>විශේෂ උපාධිය.</p>	✓	✓	-	✓	✓	-
භූගෝල විද්‍යාව	8	සම්පූර්ණ අධ්‍යයන කාලය තුළම භූගෝල විද්‍යාව ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය.	✓	✓	✓	✓	✓	✓

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
ව්‍යාපාර අධ්‍යයනය හා ගිණුම්කරණය	9	ව්‍යාපාර පරිපාලනවේදී / විද්‍යාවේදී (කළමනාකරණ) / ගණකාධිකරණවේදී / කළමනාකරණවේදී / වාණිජවේදී සාමාන්‍ය හෝ විශේෂ උපාධිය, හෝ ප්‍රධාන විෂයක් ලෙස ව්‍යාපාර අධ්‍යයනය හා ගිණුම්කරණ විෂය සහිත ශාස්ත්‍රවේදී / විද්‍යාවේදී සාමාන්‍ය හෝ විශේෂ උපාධිය.	✓	✓	-	✓	✓	-
චිත්‍ර	10	චිත්‍ර විෂය සහිත ලලිත කලාවේදී / ශාස්ත්‍රවේදී සාමාන්‍ය හෝ විශේෂ උපාධිය සමඟ අ.පො.ස. (උ.පෙළ) චිත්‍ර විෂයට සම්මාන සාමාර්ථයක් ලබා තිබීම.	✓	✓	-	✓	✓	-
නර්තනය	11	සම්පූර්ණ අධ්‍යයන කාලය තුළම නර්තනය ප්‍රධාන විෂයක් ලෙස හදාරා ඇති ලලිත කලාවේදී/ ප්‍රාසංගික කලාවේදී සාමාන්‍ය හෝ විශේෂ උපාධිය, හෝ නර්තනය විෂය සහිත ශාස්ත්‍රවේදී සාමාන්‍ය හෝ විශේෂ උපාධිය සමඟ අ.පො.ස. (උසස් පෙළ) නර්තනය විෂයට සම්මාන සාමාර්ථයක් ලබා තිබීම.	✓	-	-	✓	✓	-
පෙරදිග සංගීතය	12	සම්පූර්ණ අධ්‍යයන කාලය තුළම පෙරදිග සංගීතය ප්‍රධාන විෂයක් ලෙස හදාරා ඇති ලලිත කලාවේදී/ප්‍රාසංගික කලාවේදී/ ශාස්ත්‍රවේදී සාමාන්‍ය හෝ විශේෂ උපාධිය.	✓	✓	-	✓	✓	-
පුරාවෘෂි අධ්‍යාපනය	13	සමාජ විද්‍යාව/දේශපාලන විද්‍යාව / භූගෝල විද්‍යාව / ජනසන්නිවේදනය / සන්නිවේදනය හා මාධ්‍ය අධ්‍යයනය / ඉතිහාසය / ආර්ථික විද්‍යාව හෝ එම විෂය සංයෝජන සහිත ඕනෑම ශාස්ත්‍රවේදී සාමාන්‍ය හෝ විශේෂ උපාධිය.	✓	✓	✓	✓	✓	✓
කෘෂි හා ආහාර තාක්ෂණ-වේදය	14	කෘෂිකර්මය/ කෘෂි හා ආහාර තාක්ෂණය ප්‍රධාන විෂයක් ලෙස හදාරා ඇති විද්‍යාවේ දී සාමාන්‍ය හෝ විශේෂ උපාධිය.	✓	✓	-	✓	✓	-

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
තොරතුරු තාක්ෂණය	15	සම්පූර්ණ අධ්‍යයන කාලය තුළම තොරතුරු තාක්ෂණය / පරිගණක විද්‍යාව ප්‍රධාන විෂයයක් ලෙස හදාරා ඇති විද්‍යාවේදී / තොරතුරු තාක්ෂණවේදී සාමාන්‍ය හෝ විශේෂ උපාධිය, <i>හෝ</i> සම්පූර්ණ අධ්‍යයන කාලය තුළම තොරතුරු තාක්ෂණය / පරිගණක විද්‍යාව ප්‍රධාන විෂයයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය සමඟ අ.පො.ස. (උසස් පෙළ) විද්‍යා / ගණිත විෂය ධාරාවන් හදාරා විෂයන් 3ක් සමත්ව තිබීම.	✓	✓	-	✓	✓	-
සෞඛ්‍ය හා ශාරීරික අධ්‍යාපනය	16	ක්‍රීඩා විද්‍යාව සහ කළමනාකරණය / ශාරීරික අධ්‍යාපනය පිළිබඳ විශේෂ උපාධිය, <i>හෝ</i> ක්‍රීඩා හා විශ්‍රාන්ති කළමනාකරණය පිළිබඳ ශාස්ත්‍රවේදී විශේෂ උපාධිය.	✓	✓	-	✓	✓	-
දෙවන බස (දෙමළ)	17	දෙමළ මාධ්‍යය ශාස්ත්‍රවේදී සාමාන්‍ය හෝ විශේෂ උපාධියක් සමඟ අ.පො.ස. (සා.පෙළ) දෙවන බස (සිංහල) විෂය හා අ.පො.ස. (උ.පෙළ) දෙමළ විෂය සමත්වීම.	✓	-	-	✓	-	-
දෙවන බස (සිංහල)	18	සිංහල මාධ්‍යය ශාස්ත්‍රවේදී සාමාන්‍ය හෝ විශේෂ උපාධියක් සමඟ අ.පො.ස. (සා.පෙළ) දෙවන බස (දෙමළ) විෂය සමත්වීම හා අ.පො.ස. (උ.පෙළ) සිංහල විෂය සමත්වීම.	-	✓	-	-	✓	-
පුස්තකාල අධ්‍යාපනය	19	පුස්තකාල හා විඥාපන උපාධිය, <i>හෝ</i> සම්පූර්ණ අධ්‍යයන කාලය තුළම පුස්තකාල විද්‍යාව ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය	✓	✓	-	-	✓	-

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
බුද්ධ ධර්මය	20	බෞද්ධ දර්ශනය / බෞද්ධ ශිෂ්ඨාචාරය / බුද්ධ ධර්මය ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය.	✓	-	-	✓	-	-
හින්දු ධර්මය	21	හින්දු දර්ශනය / හින්දු ශිෂ්ඨාචාරය / හින්දු ධර්මය පිළිබඳ ශාස්ත්‍රවේදී සාමාන්‍ය හෝ විශේෂ උපාධිය.	-	✓	-	-	✓	-
කතෝලික ධර්මය	22	දේව ධර්මය / ක්‍රිස්තියානි ශිෂ්ඨාචාරය / ක්‍රිස්තියානි සංස්කෘතිය පිළිබඳ ශාස්ත්‍රවේදී සාමාන්‍ය හෝ විශේෂ උපාධිය.	✓	-	-	✓	✓	-
ඉස්ලාම් ධර්මය	23	ඉස්ලාම් දර්ශනය/ඉස්ලාම් ශිෂ්ඨාචාරය / ඉස්ලාම් ආගම විෂය ප්‍රධාන විෂයක් ලෙස හදාරා ඇති ශාස්ත්‍රවේදී සාමාන්‍ය හෝ විශේෂ උපාධිය.	-	✓	-	-	✓	-
අ.පො.ස. උසස් පෙළ (12-13)								
සිංහල/දෙමළ	24	සිංහල/දෙමළ හෝ සිංහල/දෙමළ වාග් විද්‍යාව විෂය සහිත ශාස්ත්‍රවේදී විශේෂ උපාධිය.	✓	✓	-	✓	✓	-
ඉංග්‍රීසි භාෂාව	25	සම්පූර්ණ අධ්‍යයන කාලය තුළම ඉංග්‍රීසි භාෂාව / ඉංග්‍රීසි සාහිත්‍ය / ඉංග්‍රීසි වාග් විද්‍යාව ප්‍රධාන විෂයක් ලෙස හදාරා ඇති භාෂාව පිළිබඳ ශාස්ත්‍රවේදී / තාක්ෂණවේදී සාමාන්‍ය හෝ විශේෂ උපාධිය, හෝ ඉංග්‍රීසි විෂය පිළිබඳ අධ්‍යාපන උපාධිය.	-	-	✓	-	-	✓
දේශපාලන විද්‍යාව	26	දේශපාලන විද්‍යාව විෂය පිළිබඳ ශාස්ත්‍රවේදී විශේෂ උපාධිය.	✓	✓	-	✓	✓	-
ඉතිහාසය	27	ඉතිහාසය / පුරා විද්‍යාව විෂය පිළිබඳ ශාස්ත්‍රවේදී විශේෂ උපාධිය.	✓	-	-	✓	-	-

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
නාට්‍ය හා රංග කලාව	28	නාට්‍ය හා රංග කලාව විෂය පිළිබඳ ලලිත කලාවේදී / ප්‍රාසංගික කලාවේදී විශේෂ උපාධිය.	✓	-	-	✓	-	-
භූගෝල විද්‍යාව	29	භූගෝල විද්‍යාව විෂය පිළිබඳ ශාස්ත්‍රවේදී විශේෂ උපාධිය.	✓	✓	-	✓	✓	-
තර්ක ශාස්ත්‍රය	30	තර්ක ශාස්ත්‍රය / දර්ශනය විෂය පිළිබඳ ශාස්ත්‍රවේදී විශේෂ උපාධිය.	✓	-	-	✓	-	-
ජන සන්නිවේදනය හා මාධ්‍ය අධ්‍යයනය	31	ජනසන්නිවේදනය / සන්නිවේදනය හා මාධ්‍ය අධ්‍යයනය විෂය පිළිබඳ ශාස්ත්‍රවේදී විශේෂ උපාධිය.	✓	-	-	✓	-	-
ආර්ථික විද්‍යාව	32	ආර්ථික විද්‍යාව පිළිබඳ විශේෂ උපාධිය.	✓	✓	-	✓	✓	-
බෞද්ධ ශිෂ්ටාචාරය	33	බෞද්ධ දර්ශනය / බෞද්ධ ශිෂ්ටාචාරය / බුද්ධ ධර්මය පිළිබඳ ශාස්ත්‍රවේදී විශේෂ උපාධිය.	✓	-	-	✓	-	-
හින්දු ශිෂ්ටාචාරය	34	හින්දු දර්ශනය / හින්දු ධර්මය / හින්දු ශිෂ්ටාචාරය පිළිබඳ ශාස්ත්‍රවේදී විශේෂ උපාධිය.	-	✓	-	-	✓	-
ක්‍රිස්තියානි ධර්මය	35	ක්‍රිස්තියානි සංස්කෘතිය/ ක්‍රිස්තියානි ශිෂ්ටාචාරය / දේව ධර්මය පිළිබඳ ශාස්ත්‍රවේදී විශේෂ උපාධිය.	✓	-	-	✓	✓	-
ඉස්ලාම් ශිෂ්ටාචාරය	36	ඉස්ලාම් දර්ශනය / ඉස්ලාම් ශිෂ්ටාචාරය / ඉස්ලාම් ධර්මය පිළිබඳ ශාස්ත්‍රවේදී විශේෂ උපාධිය.	-	✓	-	-	✓	-
ව්‍යාපාර අධ්‍යයනය	37	ව්‍යාපාර අධ්‍යයනය / වාණිජ්‍යය යන විෂයයන්ගෙන් එක් විෂයක් ප්‍රධාන විෂයක් ලෙස හදාරා ඇති වාණිජවේදී / ව්‍යාපාර පරිපාලනවේදී / විද්‍යාවේදී / ව්‍යාපාර කළමනාකරණවේදී විශේෂ උපාධිය.	✓	-	-	✓	✓	-

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
ගිණුම්කරණය	38	ගිණුම්කරණය පිළිබඳ විශේෂ උපාධිය, හෝ ගිණුම්කරණය විෂය සහිත ව්‍යාපාර පරිපාලනවේදී / ව්‍යාපාර කළමනාකරණවේදී/වාණිජවේදී විශේෂ උපාධිය.	✓	✓	-	✓	✓	-
කෘෂිවිද්‍යාව	39	කෘෂිවිද්‍යාව / කෘෂි තාක්ෂණය හා කළමනාකරණය පිළිබඳ විශේෂ උපාධිය.	✓	✓	-	✓	-	-
සංයුක්ත ගණිතය	40	ශුද්ධ ගණිතය / ව්‍යවහාරික ගණිතය/උසස් ගණිතය විෂයයක් ලෙස හදාරා ඇති විද්‍යාවේදී සාමාන්‍ය හෝ විශේෂ උපාධිය.	✓	✓	-	✓	✓	-
භෞතික විද්‍යාව	41	භෞතික විද්‍යාව විෂයය ප්‍රධාන විෂයයක් ලෙස හදාරා ඇති විද්‍යාවේදී / ව්‍යවහාරික විද්‍යාවේදී සාමාන්‍ය හෝ විශේෂ උපාධිය.	✓	✓	-	✓	✓	-
ජීව විද්‍යාව	42	ජීව විද්‍යාව විෂයය ප්‍රධාන විෂයයක් ලෙස හදාරා ඇති විද්‍යාවේදී / ව්‍යවහාරික විද්‍යාවේදී සාමාන්‍ය හෝ විශේෂ උපාධිය.	✓	✓	-	✓	✓	-
රසායන විද්‍යාව	43	රසායන විද්‍යාව විෂයය ප්‍රධාන විෂයයක් ලෙස හදාරා ඇති විද්‍යාවේදී / ව්‍යවහාරික විද්‍යාවේදී සාමාන්‍ය හෝ විශේෂ උපාධිය.	✓	✓	-	✓	✓	-
තාක්ෂණය සඳහා විද්‍යාව	44	භෞතික විද්‍යාව විෂය සහිත විද්‍යාවේදී සාමාන්‍ය හෝ විශේෂ උපාධිය.	✓	-	-	✓	-	-
පෞරු පද්ධති තාක්ෂණ වේදය	45	පෞරු පද්ධති / කෘෂි හා ආහාර තාක්ෂණය / පරිසර විද්‍යාව / කෘෂි විද්‍යාව / ඛනිජ සම්පත් තාක්ෂණය විෂය සංයෝග සහිත විද්‍යාවේදී සාමාන්‍ය හෝ විශේෂ උපාධිය.	✓	-	-	✓	-	-
ඉංජිනේරු තාක්ෂණ වේදය	46	ඉංජිනේරු විද්‍යාව පිළිබඳ විද්‍යාවේදී උපාධිය / ඉංජිනේරු තාක්ෂණවේදී උපාධිය / නීති විද්‍යා තාක්ෂණවේදය (නැතෝ තාක්ෂණය) පිළිබඳ ඉංජිනේරු තාක්ෂණ උපාධිය / විද්‍යාවේදී (මැනුම් විද්‍යාව) උපාධිය / තාක්ෂණවේදය (විද්‍යාව හා තාක්ෂණය) පිළිබඳ උපාධියක් හෝ මතු දැක්වෙන සුදුසුකමක් -	✓	-	-	✓	-	-

විෂය	විෂය අංකය	අධ්‍යාපන සුදුසුකම්	පුරප්පාඩු					
			කුරුණෑගල			පුත්තලම		
			සිංහල	දෙමළ	ඉංග්‍රීසි	සිංහල	දෙමළ	ඉංග්‍රීසි
		<p>සිවිල් යාන්ත්‍රික / විදුලිය හා ඉලෙක්ට්‍රෝන තාක්ෂණයට අදාළ තාක්ෂණවේදී උපාධිය,</p> <p style="text-align: center;"><i>හෝ</i></p> <p>ඕනෑම උපාධියක් සමග අ.පො.ස. (උ/පෙළ) ගණිතය / ඉංජිනේරු තාක්ෂණවේදය විෂය ධාරාව හදාරා අවම වශයෙන් විෂයයන් තුන සමත් වීම,</p> <p style="text-align: center;"><i>හෝ</i></p> <p>ඕනෑම උපාධියක් සමග ඉංජිනේරු තාක්ෂණවේදය (සිවිල්/යාන්ත්‍රික/විදුලිය හා ඉලෙක්ට්‍රෝන) ක්ෂේත්‍රයේ NVQ -5 මට්ටමේ හෝ ඉන් ඉහළ සහතිකයක් ලබා තිබීම.</p>	✓	-	-	✓	-	-

12-522/5